

प्रेषक,

भगवान स्वरूप
सचिव
उत्तर प्रदेश शासन।

सेवा में,

पुलिस महानिदेशक
उत्तर प्रदेश।

गृह पुलिस अनुभाग-6

लखनऊ: दिनांक 21 फरवरी, 2019

विषय: जनपद अयोध्या में जल पुलिस चौकी (जल पुलिस अयोध्या) की स्थापना व पद सृजन के संबंध में।

महोदय,

उपर्युक्त विषयक वरिष्ठ पुलिस अधीक्षक, अयोध्या के पत्र संख्या-प-113/2012 दिनांक 24 जनवरी, 2019 एवं इसके साथ संलग्न अपर पुलिस महानिदेशक, उत्तर प्रदेश पुलिस मुख्यालय, प्रयागराज के पत्र संख्या-3/क-158-2014 दिनांक 06-07-2015 का कृपया सन्दर्भ ग्रहण करने का कष्ट करें जिसके द्वारा जनपद अयोध्या में जल पुलिस चौकी (जल पुलिस अयोध्या) की स्थापना व पद सृजन आदि का प्रस्ताव प्रेषित किया गया है।


2- इस संबंध में मुझे यह कहने का निदेश हुआ है कि उक्त प्रस्ताव पर सम्यक विचारोपरान्त श्री राज्यपाल महोदय जनपद अयोध्या में जल पुलिस चौकी (जल पुलिस अयोध्या) स्थापित किये जाने की स्वीकृति प्रदान करते हैं तथा इस प्रयोजन के निमित्त निम्न तालिका के अनुसार दिनांक 28-02-2019 तक, बशर्ते कि इससे पूर्व उक्त अस्थायी पदों को बिना किसी पूर्व सूचना के समाप्त न कर दिया जाए, सृजित किये जाने की सहर्ष स्वीकृति प्रदान करते हैं:-

क्र०सं०	पद का नाम	पदों की संख्या	ग्रेड वेतनमान (पूर्व वेतन संरचना में) / पुनरीकृत संरचना में
1.	मुख्य आरक्षी, ना०पु०	01	2400 (5200-20200)/ लेवल-4 (25,500-81,100)
2.	आरक्षी, ना०पु०	05	2000 (5200-20200)/ लेवल-3 (21,700-69,100)
3.	आरक्षी चालक	03	2000 (5200-20200)/ लेवल-3 (21700-69100)
4.	बोट मैन	03	1900 (5200-20200)/ लेवल-2 (19900-63200)
		योग-12	

3- उक्त पदधारकों को स्वीकृत वेतन के अतिरिक्त शासन द्वारा समय-समय पर स्वीकृत महंगाई भत्ता तथा अन्य भत्ते, जो नियमानुसार अनुमन्य हों, देय होंगे।

- 4- उक्त जल पुलिस चौकी हेतु आवश्यक उपकरण आधुनिकीकरण योजना से उपलब्ध कराये जायेंगे।
 5- उक्त पदों को तभी भरा जायेगा, जब जल पुलिस चौकी की स्थापना हेतु अपेक्षित अवस्थापना सुविधा उपलब्ध हो ताकि बिना कार्य के वेतन दिये जाने की स्थिति उत्पन्न न हो।
 6- उपर्युक्त तालिका के क्रम संख्या-1 से 4 पर अंकित पदों पर होने वाला व्यय चालू वित्तीय वर्ष 2018-2019 के अन्तर्गत आय-व्ययक के अनुदान संख्या-26 गृह (पुलिस) विभाग के अधीन लेखाशीर्षक " 2055-पुलिस आयोजनेत्तर-109-जिला पुलिस-03-जिला पुलिस मुख्य" के सुसंगत प्राथमिक इकाईयों के नामे डाला जायेगा।
 7- यह आदेश वित्त विभाग के अशासकीय पत्र संख्या- ई-12- 292 दिनांक 21 फरवरी, 2019 में प्राप्त उनकी सहमति से जारी किये जा रहे हैं।

भवदीय,


 (भगवान स्वरूप)

सचिव।

संख्या- 358 (1)पी/ख:-पु-6-2019-300 (7) /2019 तददिनांक-

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, प्रथम/द्वितीय, उत्तर प्रदेश, प्रयागराज।
2. मण्डलायुक्त, अयोध्या मण्डल, अयोध्या।
3. अपर पुलिस महानिदेशक, स्थापना/कार्मिक/प्रशासन/ तकनीकी सेवाएं/ ई0ओ0डब्लू/ एस0टी0एफ0/ कानून-व्यवस्था/अपराध/ सुरक्षा/पुलिस प्रोन्नति एवं भर्तीबोर्ड/ लाजिस्टिक/ए0टी0एस0, उत्तर प्रदेश, लखनऊ।
4. अपर पुलिस महानिदेशक, उत्तर प्रदेश पुलिस मुख्यालय, प्रयागराज।
5. जिलाधिकारी/ वरिष्ठ पुलिस अधीक्षक, अयोध्या।
6. पुलिस उप महानिरीक्षक, अयोध्या परिक्षेत्र, अयोध्या।
7. वित्त नियंत्रक, उत्तर प्रदेश पुलिस मुख्यालय, प्रयागराज।
8. निदेशक, मीडिया, मुख्य सचिव मीडिया कैम्प, उ0प्र0शासन।
9. वित्त ई 12/ आय-व्ययक-1/2 उ0प्र0शासन।
10. वित्त वेतन आयोग-1/2 उ0प्र0शासन।
11. गृह पुलिस अनुभाग-1/2/ 7
12. गृह नियंत्रण कक्ष को वेबसाइट पर अपलोड करने तथा संबंधित को फैक्स/ई-मेल हेतु।
13. गार्ड बुक/ सम्बन्धित स0अ0

आज्ञा से,


 (महेन्द्र सिंह)
 अनु सचिव।